

पारतन्त्र्य पुं. (तत्.) परतंत्रता।

पारतल्पिक पुं. (तत्.) परस्त्री गामी, व्यभिचारी।

पारत्रिक वि. (तत्.) 1. परलोक संबंधी, पारलौकिक
2. (वे कर्म) जिससे पर-लोक में उत्तम गति प्राप्त हो।

पारथ पुं. (तद्.) पार्थ, अर्जुन, पाँच पांडवों में से अर्जुन का एक नाम।

पारथिव वि. (तद्.) 1. पार्थिव, मिट्टी संबंधी, मिट्टी का बना हुआ 2. पृथ्वी का, पुं. (तद्.) 1. राजा 2. मिट्टी से बना शिवलिंग।

पारथी पुं. (तत्.) 1. बहेलिया 2. शिकारी 3. हत्यारा।

पारद पुं. (तत्.) 1. पारा, एक धातु विशेष।

पारदर्शक वि. (तत्.) जिसके आर-पार स्पष्ट रूप से देखा जा सके, प्रकाश की किरणें जिसे पार करके दूसरी ओर जा सकती हों जैसे- साधारण शीशे पारदर्शक होते हैं। transparent

पारदर्शिता स्त्री. (तत्.) पारदर्शी होने का गुण, अवस्था अथवा भाव।

पारदर्शी वि. (तत्.) जिसके आर-पार स्पष्ट देखा जा सके जैसे- काँच, हवा, झीना वस्त्र।

पारदेशिक वि. (तत्.) दूसरे देश का, परदेसी, विदेशी
पुं. (तत्.) दूसरे देश का निवासी, यात्री।

पारधी पुं. (तत्.) 1. शिकारी 2. बहेलिया, व्याध 3. बधिक 4. काल।

पारना स.क्रि. (तद्.) 1. गिराना, डालना, मारना उदा.-हम आपुहि पाँव पै पाथर पारे-ठाकुर 2. (कुशती में) पछाड़ना 3. लेटाना 4. स्थापित करना/रखना उदा. प्यारे परदेस तैं कबै धौं पग पारिहै-रत्नाकर 5. देना या सौंपना 6. सम्मिलित करना 7. नियत करना, स्थिर करना उदा. अब इहिं तैं हद पारहै-सूरसागर 8. पूर्ण करना उदा. जो न प्रतिग्या पारौं-सूरसागर 9. सिर में माँग निकालना या सँवारना उदा. माँग सिर पारी-सूरसागर 10. नष्ट करना, बिगाड़ना उदा. पंडित

पारी बाट-कबीर अ.क्रि. (तद्.) 1. कोई काम कर सकना, हो सकना 2. लेटना।

पारपत्र पुं. (तत्.) वह सरकारी अनुमति पत्र जो किसी भी नागरिक को विदेश-यात्रा के समय प्राप्त करना आवश्यक होता है। passport

पारपथ पुं. (तत्.) पैदल यात्रियों के लिए सड़क पार करने का नियत मार्ग, पटरी टि. महानगरों में पैदल यात्रियों के लिए ऐसे पारपथों को चिह्नित करने के लिए धारीदार करके बनाया जाता है तथा उसे पैदल पारपथ (zebra crossing) कहा जाता है।

पारभासी वि. (तत्.) अल्पपारदर्शक।

पारमार्थिक पुं. (तत्.) वह परमतत्त्व जो नाम रूप आदि से परे और सबसे बढकर वास्तविक माना गया है वि. (तत्.) परमार्थ संबंधी।

पारमिता स्त्री. (तत्.) 1. पूर्णता 2. उत्कृष्टता 3. सीमा।

पारमेष्ठ्य वि. (तत्.) ब्रह्म से संबंध रखने वाला।

पारयिष्णु वि. (तत्.) पार जाने में या पूरा करने में समर्थ।

पारयुगीन वि. (तत्.) 1. परवर्ती युग से संबंधित, बाद के युग का 2. परवर्ती युग में होने वाला।

पारलौकिक वि. (तत्.) 1. परलोक संबंधी 2. (ऐसे सत्कर्म) जिनसे मृत्यु के उपरांत उत्तम गति प्राप्त हो।

पारवहन पुं. (तत्.) किसी वस्तु को एक स्थान से दूसरे स्थान पर ले जाने की क्रिया, भाव या स्थिति। transit

पारविषयिक वि. (तत्.) दूसरों के विषयों से संबंध रखने वाला।

पारशव पुं. (तत्.) 1. लोहा 2. ब्राह्मण पिता और शूद्रा माता से उत्पन्न व्यक्ति 3. पराई स्त्री के गर्भ से उत्पन्न करके प्राप्त किया हुआ पुत्र 4. एक प्रकार की गाली जिससे यह व्यक्त हो कि अमुक के पिता का कोई पता नहीं 5. एक